

”حضرت میرناصرنواب صاحب“

دہلی کی بربادی کے وقت جب سب لوگ اپنے گھروں سے قیمتی سامان اٹھا کر جانیں بچانے کے لئے بھاگ رہے تھے تب ایک نیک خاتون نے گھر کے قیمتی ترین سامان کے طور پر اپنے ساتھ قرآن کریم لیا اور دلی کو الوداع کہہ دیا۔

یہ وہ پاک خاتون تھیں جن کی گود سے حضرت میرناصرنواب صاحب جیسا نیک اور بزرگ وجود تربیت پا کر پروان چڑھا اور یہی محبت قرآن حضرت میرناصرنواب صاحب اور آپ کی نسل کے حصہ میں بھی آئی۔ اور اللہ تعالیٰ نے بھی آپ کو یوں عزت عطا کی کہ آپ کی صاحبزادی حضرت مسیح موعودؑ کے عقد میں آئیں اور یوں ایک نیک اور پاک خاندان کی بنیاد رکھی گئی۔ حضرت میرناصرنواب صاحب کے حالات زندگی پڑھ کر آپ بھی اپنے ایمانوں میں ایک تازگی محسوس کریں گے۔

حضرت میرناصرنواب صاحب

تعارف

پیارے بچو! دہلی ہندوستان کا مغلیہ دور میں بھی ایک عرصہ تک دارالحکومت رہا اور آج بھی آزاد ہندوستان کا دارالحکومت ہے۔ دہلی ان معروف و مشہور شہروں میں سے ہے جو تاریخی شواہد کے لحاظ سے کئی مرتبہ اُبڑے اور آباد ہوئے۔ جب بھی دہلی دارالحکومت بنتی تو خوب آباد ہو جاتی اور جب حکومت کے کارندے اس شہر کو چھوڑ دیتے تو یہ بھی اپنی شوکت کھو دیتی۔ دہلی میں بہت بڑے بڑے بزرگ گز رے ہیں۔ جن لوگوں میں حضرت خواجہ قطب الدین بختیار کا کی، حضرت خواجہ نظام الدین اولیاء، حضرت امیر خسرو شامل ہیں۔ دہلی کی رونق مغل بادشاہوں میں سے شاہ جہان کے زمانہ میں دو بالا ہوئی کہ انہوں نے دہلی کی معروف مشہور عمارت لال قلعہ کے ساتھ ساتھ عالی شان جامع مسجد بھی تعمیر کروائی جو کہ آج بھی دہلی کی شان ہے اور کم از کم سال میں دو مرتبہ لال قلعہ کی اس عمارت سے ہندوستان کے وزیر اعظم پورے ہندوستان کو مخاطب کرتے ہیں۔

یہ تو دہلی کا مختصر تعارف تھا جو پیش کیا گیا لیکن ہمارے نزدیک دہلی اس لحاظ سے خاص مقام رکھتی ہے کہ اللہ تعالیٰ نے حضرت مسیح موعود علیہ الصلوٰۃ والسلام سے ایک خاص شادی کا وعدہ فرمایا تھا۔ اور آپ کی شادی اللہ تعالیٰ کے حکم سے دہلی کے ایک معزز خاندان میں ہوئی۔ جن سے اللہ تعالیٰ نے آپ کو مبشر اولاد عطا کی جو کہ آج ساری دنیا میں چاند ستاروں کی طرح روشن دکھائی دیتی ہے۔ میری مراد حضرت میر ناصر نواب صاحب سے ہے۔ اور میں آج آپ کو حضرت میر ناصر نواب صاحب کے بارے میں جو ”ناجان“ کے نام سے بھی مشہور تھے۔ کچھ بتانا چاہتا ہوں تو غور سے سنو!

پیش لفظ

امام الزمان حضرت مسیح موعود و مہدی معبود علیہ السلام کو خدا تعالیٰ نے جو رفقاء کی صورت میں عظیم وجود عطا فرمائے ان میں ایک حضرت میر ناصر نواب صاحب بھی ہیں۔ آپ کا مقام اس لحاظ سے بھی بہت بڑھ جاتا ہے کہ آپ کو حضرت مسیح موعود کا خسر ہونے کا شرف بھی حاصل ہوا۔ دن رات خدمات سلسلہ میں مصروف رہنے والے اس وجود کو خدا تعالیٰ نے قلمی اور تقریری ملکہ بھی عطا فرمایا تھا جسے انہوں نے خدمات سلسلہ میں خوب استعمال فرمایا۔ خدا تعالیٰ ہمیں بھی آپ کے نقش قدم پر چلنے کی توفیق عطا فرمائے۔ (آمین)

خاندان و نسبت

حضرت میرناصرنواب صاحب کا خاندان دہلی کے تمام شریف خاندانوں میں سے واجب الاحترام اور ممتاز یقین کیا گیا ہے۔ حضرت میر صاحب کے والد کا نام ناصر میر صاحب تھا۔ آپ کے دادا کا نام میر باشمش علی صاحب تھا۔ خواجہ میر درد صاحب رحمۃ اللہ علیہ بھی اسی خاندان سے تھے جن کی روحانی برکات اور فیوض کا سلسلہ بہت وسیع ہے۔ اللہ تعالیٰ نے آپ کو دین و دنیا کے لحاظ سے شرف عطا کیا تھا۔

پیدائش

حضرت میرناصرنواب صاحب کا خاندان دہلی ہی میں آباد تھا اور آپ کی پیدائش وہیں ہوئی، وہیں پروشن پائی اور کھلیل کو در بڑے ہوئے۔ آپ کی زندگی میں اچانک ایک تغیر پیدا ہو گیا کہ آپ کے والد کسی کام سے بنا رہے تشریف لے گئے اور دوران سفر ہی شاہ آباد آرہ میں ہیضہ سے آپ کا انتقال ہو گیا۔ اس طرح آپ دہنہوں کے ساتھ یتیم رہ گئے۔

والد صاحب کی وفات کے بعد زندگی گزارنے کے سامان بظاہر نہ رہے۔ آپ کے دادا حیات تھے لیکن ان کی عمر بھی اسی 80 برس کے قریب تھی اور کوئی جائیداد بھی نہ رکھتے تھے۔ جو بھی جائیداد تھی وہ خاندان سے جا پہنچی تھی۔ بہر حال آپ کی پروشن نانا اور ماموں نے اپنے ذمہ لے لی۔ آپ دہلی میں ہی قیام پذیر تھے کہ دہلی والوں پر ایک آفت ٹوٹ پڑی اور انگریزی فوج میں بغاوت ہو گئی۔ باغی فوجی بھاگ کر دہلی آنے لگے۔ ہر طرف فساد برپا ہو گیا۔ 1857ء کا واقعہ ہے۔ انگریزوں نے اپنی فوجی طاقت جمع کر کے دہلی پر حملہ کر دیا اور دہلی کو چاروں طرف سے گھیر لیا گیا۔ جیسے جیسے محاصرہ تنگ ہوتا گیا دہلی کے لوگوں کی بے چینی بڑھتی گئی آخر یہ ہوا کہ باغی فوجی دہلی چھوڑ کر بھاگ گئے اور انگریز فوج دہلی میں داخل ہو گئی۔ پھر کیا تھا صدھا لوگ قتل ہوئے

سینکڑوں کو چنانی دے دی گئی۔ شہر کے لوگ ڈر کے مارے بھاگنے لگے ایسے حالات میں آپ بھی اپنے کنبہ کے ساتھ دہلی دروازے سے باہر نکل گئے۔ حضرت میر صاحب فرماتے ہیں کہ سب لوگ اپنے اپنے گھروں سے خاص خاص اور قیمتی اشیاء ساتھ لے جانے کے لئے اٹھا رہے تھے میری والدہ نے اللہ انہیں جنت نصیب کرے میرے والد صاحب کا قرآن اٹھا لایا جو کہ میرے پاس نشانی کے طور پر موجود ہے۔

الغرض دہلی سے نکلنے کے بعد اس قافلہ نے دہلی سے گیارہ میل دور قطب صاحب میں پہنچ کر وہاں ایک حولی میں پناہ لی۔ ابھی دو دن ہی گزرے تھے کہ ایک رسالہ افسروں ہاں آپ پہنچا۔ دروازہ جیسے ہی کھلا اس سے قبل کہ وہ یہ دریافت کرتا کہ تم مخالف کے آدمی ہو یا ہمارے۔ اس نے گولیوں کی بوچھاڑ کر دی۔ جو پہنچ گئے ان کو حولی سے نکل جانے کا حکم ہوا۔ سب لوگ اپنے مردوں کو یوں ہی بے کفن و دفن چھوڑ کر رات کے اندر ہیرے میں نکل گئے۔ رات اندر ہیری تھی راستہ دکھائی نہ دیتا تھا۔ ساری رات چلنے کے بعد روشنی ہونے پر معلوم ہوا کہ رات بھروسہ ہیں چکر لگاتے رہے ہیں۔

دوسرے دن یہ قافلہ درگاہ نظام الدین پہنچا اور وہاں پہنچ کر لوگ اپنے پچھڑنے والوں کو یاد کرتے رہے اور روتے رہے یہاں سب سے بڑی مشکل اب یہ تھی کہ لوگوں کے پاس کھانے کو کچھ باقی نہ رہا تھا۔ اسی دوران آپ کے ایک ماموں جو مکمل نہر میں ڈپٹی ٹکلیکٹر تھے اور پانی پت اپنے کنبہ کے ساتھ پہنچ چکے تھے۔ انہیں آپ لوگوں کا حال معلوم ہوا تو چند چھٹر نے بھیج کر آپ کو پانی پت بلا لیا۔ اس طرح اللہ تعالیٰ کی رحمت نازل ہوئی اور دہلی والوں کا پانی پت والوں نے بہت ساتھ دیا اور مدد کی۔ آپ کا خاندان دوسال تک پانی پت میں مقیم رہا۔ اس کے بعد لوگوں کو دہلی آنے کی اجازت دے دی گئی اور لوگ اپنے مکانوں میں آنے شروع ہوئے۔ اس طرح آپ کا خاندان بھی پھر سے دہلی میں آباد ہو گیا۔

جب آپ کا خاندان دہلی میں آباد ہو گیا اور کچھ امن کی صورت پیدا ہوئی تو اس وقت آپ کی عمر بارہ سال کے قریب ہو چکی تھی۔ آپ کی والدہ محترمہ نے آپ کو حضرت میر ناصر حسین صاحب کے پاس جو کہ آپ کے ماموں تھے اور ملک پنجاب میں بمقام مادھو پور ضلع گورا سپور میں رہتے تھے بھجوادیا۔ اُن کے پاس رہ کر دیگر علوم تو حاصل کئے لیکن بڑے بھائی کے مشورہ پر انگریزی پڑھنے سے انکار کر دیا۔

شادی

پیارے بچو! حضرت میر صاحب کا زمانہ ایسا تھا کہ لوگ اپنے بچے بچیوں کی شادیاں چھوٹی عمر میں ہی کر دیا کرتے تھے۔ اسی رواج کے مطابق آپ کی فہمیدہ اور مہربان والدہ نے آپ کی شادی سولہ 16 سال کی عمر میں ہی کر دی۔ آپ کی بیوی کا نام سید بیگم تھا۔ حضرت میر صاحب نے اپنی بیوی کی وہ تمام صفات گنوائی ہیں جو ایک با فاعورت میں ہونی چاہئیں۔ آپ فرماتے ہیں:

”اس بارکت بیوی نے جس سے میرا پلا پڑا تھا۔ مجھے بہت ہی آرام دیا۔ اور نہایت ہی وفاداری سے میرے ساتھ اوقات بسری کی۔ اور ہمیشہ مجھے نیک صلاح دیتی رہی۔ اور کبھی بے جا مجھ پر دباو نہیں ڈالا۔ اور نہ مجھ کو میری طاقت سے بڑھ کر تکلیف دی۔ میرے بچوں کو بہت ہی شفقت اور جانشناختی سے پالا۔ نہ کبھی بچوں کو کوسانہ مارا۔ اللہ تعالیٰ اسے دین و دنیا میں سرخو رکھے اور بعد انتقال جنت الفردوس عنایت فرمادے۔ بہر حال عروہ میر میں میر اساتھ دیا۔ جس کو میں نے مانا اس کو اس نے مانا۔ جس کو

اولاد

1865ء میں شادی کے تین سال بعد آپ کے ہاں ایک باقبال اڑکی پیدا ہوئیں۔ یہ وہی اڑکی تھیں جو بعد میں حضرت مسیح موعود علیہ السلام کے حرم میں داخل ہو کر (حضرت امام جان) کہلائیں۔ حضرت میر ناصر نواب صاحب کے ہاں حضرت سیدہ نصرت جہاں بیگم صاحبہ کے بعد پانچ بچے پیدا ہوئے اور سب ہی مشیت الہی نے اپنے پاس بلا لئے مگر پانچ بچوں کا داع غجدائی کھا کر بھی ثابت قدم ناصر نواب اپنے رب کا عبد شکور رہا۔ تب خدا تعالیٰ نے 1881ء میں اپنے فضل سے ایک بچہ عطا فرمایا جس کا نام محمد اسماعیل رکھا گیا جو بعد میں اپنے وقت کا ایک خاص آدمی ثابت ہوا اور ڈاکٹری کی تعلیم حاصل کر کے ترقی کرتے ہوئے حضرت ڈاکٹر میر محمد اسماعیل صاحب سول سرجن کہلایا۔

حضرت ڈاکٹر میر محمد اسماعیل صاحب کی پیدائش کے بعد بھی حضرت میر صاحب کے پانچ بچے اور پیدا ہوئے جو سب کے سب اللہ تعالیٰ کی نشاء کے ماتحت وفات پا گئے۔ حضرت میر صاحب نے ان سب کی وفات پر رضاء بالقضاء کا ثبوت دیا۔ تب 1890ء میں اللہ تعالیٰ نے بمقام لدھیانہ ایک اور بچہ عطا فرمایا۔ اس کا نام حضرت میر صاحب نے محمد الحق رکھا۔ (سیرت حضرت نصرت جہاں بیگم صاحب، صفحہ 123)

ملازمت

جب آپ کی عمر 21 برس ہوئی تو آپ کی والدہ نے یہ دیکھ کر کہ ذریعہ معاش کوئی نہیں، آپ کوآپ کے ماموں کے پاس لا ہو رہی تھیج دیا۔ جہاں آپ نے ایک سال تک تعلیم حاصل کی اور پھر آپ کے ماموں کی، ہی وساطت سے آپ کو ملازمت مل گئی۔ سب سے پہلے آپ بحیثیت اور سیر امرتسر میں رہے بعد میں آپ سٹھیاں اور کامنوان میں بھی قیام پذیر رہے اور کچھ وقت آپ کو قادیان میں رہنے کا بھی موقعہ نصیب ہوا۔

جن دنوں آپ کا قیام قادیان میں تھا اس وقت آپ نے حضرت مسیح موعود علیہ السلام سے ملاقات بھی کی۔ آپ ان دنوں براہین احمدیہ لکھ رہے تھے۔ اس زمانہ میں وفات و حیات مسیح کا کوئی اختلاف نہ تھا۔ ایک مرتبہ حضرت مسیح موعود علیہ السلام نے حضرت میرناصر نواب صاحب سے جب کہ آپ قادیان میں اکیلہ رہا کرتے تھے اپنے اہل و عیال کو بھی ساتھ رکھنے کی تحریک فرمائی۔ خدا کا کرنا یوں ہوا کہ جب آپ کے بیوی نے قادیان ہی میں مقیم تھے تو آپ کا تبادلہ قادیان سے لا ہو رہا گیا۔ اس پر حضرت مسیح موعود علیہ السلام نے فرمایا کہ اپنے اہل و عیال کو یہاں ہی چھوڑ جائیں جب تک وہاں کوئی رہائش کا انتظام نہ ہو جائے۔ تو اس تجویز پر حضرت میر صاحب اپنے اہل و عیال کو حضرت مسیح موعود علیہ السلام کے گھر چھوڑ گئے۔

حضرت مسیح موعود علیہ السلام کے دل میں حضرت میر صاحب کی بے حد عزت تھی۔ حضرت میر صاحب نے فرمایا کہ مجھے اس بات کا علم ہوا کہ جتنے دن میرے اہل و عیال حضرت مسیح موعود علیہ السلام کے گھر پر رہے حضور اس گھر میں داخل نہ ہوئے بلکہ دوسرے گھر میں قیام پذیر رہے۔ چند دنوں میں رہائش کا انتظام ہو گیا۔ اور آپ اپنے اہل و عیال کو لے کر لا ہو رہے گئے۔

جب حضرت مسیح موعود علیہ السلام نے براہین احمدیہ شائع فرمائی اور حضرت میر صاحب کو اس بات کا علم ہوا تو آپ نے براہین احمدیہ خرید کی اور مطالعہ کیا۔

حضرت مسیح موعود علیہ السلام کا نکاح

اسی اثناء میں حضرت میر صاحب نے حضرت مسیح موعود علیہ السلام کو بعض امور کے متعلق دعا کے لئے لکھا۔ اُن میں سے ایک امر یہ بھی تھا کہ دعا کریں اللہ تعالیٰ مجھے نیک صاحب داماد عطا کرے۔ اس دعا یہ خط کے جواب میں حضرت مسیح موعود علیہ السلام نے جو لکھا وہ حضرت میر صاحب کی تحریر میں ہی پیش کرتا ہوں۔ آپ تحریر ماتے ہیں:

”میں اور نکاح کرنا چاہتا ہوں۔ مجھے اللہ تعالیٰ نے الہام فرمایا ہے۔ کہ جیسا تمہارا عمدہ خاندان ہے۔ ایسا ہی تم کو سادات کے عالیشان خاندان میں سے زوجہ عطا کروں گا۔ اور اس نکاح میں برکت ہوگی۔ اور اس کا سب سامان میں خوبیم پہنچاؤں گا۔ تمہیں کچھ تکلیف نہ ہوگی۔ یہ آپ کے خط کا خلاصہ ہے۔ باظظ یاد نہیں۔ اور یہ بھی لکھا کہ آپ مجھ پر نیک نفی کر کے اپنی لڑکی کا نکاح مجھ سے کر دیں۔ اور تا تصفیہ اس امر کو خفی رکھیں اور رد کرنے میں جلدی نہ کریں۔ مجھ کو یہ نہیں لکھا تھا کہ تمہارے ہاں یادی میں نکاح ہونے کا مجھے الہام ہوا ہے۔ لیکن بعض اپنے احباب کو اس سے بھی مطلع فرمایا کہ دلی میں سادات کے خاندان میں میرا نکاح ہو گا۔ پہلے تو میں نے کچھ تامل کیا کیونکہ مرزاصاحب کی عمر زیادہ تھی اور یہوی بچہ موجود تھے اور ہماری قوم کے بھی نہ تھے۔ مگر پھر حضرت مرزاصاحب کی نیکی اور نیک مزاجی پر نظر کر کے جس کا میں دل سے خواہاں تھا۔ میں نے اپنے دل میں مقرر کر لیا کہ اسی نیک مرد سے میں اپنی دختر نیک اختر کا رشتہ کر دوں۔ نیز مجھے دلی کے لوگ اور وہاں کی عادات و اطوار بالکل ناپسند تھے۔ اور وہاں کے رسم و رواج سے سخت بیزار تھا۔ اس لئے ہمیشہ اللہ تعالیٰ سے دعا مانگا کرتا تھا۔ کہ میرا

مربی محسن مجھے کوئی نیک اور صالح داماد عطا فرمادے۔ اور یہ دعا میں نے بار بار اللہ تعالیٰ کی جناب میں کی آخر قبول ہوئی اور مجھے ایسا بزرگ صالح، متقدی خدا کا مسیح و مہدی نبی اللہ رسول اللہ خاتم الخلفاء اللہ تعالیٰ نے داماً عطا فرمایا۔ جس پر لوگ رٹنگ کریں تو بجا ہے اور میں اگر اس پر فخر کروں تو کچھ بے چانہ ہو گا۔“

(حیات ناصر صفحہ 7-8)

نیز لکھتے ہیں:

”اپنی فرمانبردار بیوی کوٹرکی کے نکاح کے بارہ میں بہت سمجھا بجھا کر راضی کیا اور سوائے اپنی رفیق بیوی کے اور کسی کو اطلاق نہیں دی۔ اس واسطے کہ ایسا نہ ہو کہ نبہ میں شور پڑ جاوے اور میرا کیا کرایا کام بگڑ جاوے اور میری والدہ صاحبہ و دیگر اقرباء مانع ہوں۔ انجام کار 1885ء میں میں نے حضرت مرزا صاحب کو چکے سے بلا بھیجا۔ اور خواہ میر درد صاحب کی مسجد میں میں العصر والمغرب باپنی دختر نیک اختر کا حضرت صاحب سے گیارہ سو روپیہ مہر کے بدالے نکاح کر دیا۔ نکاح کا خطبہ مولوی نذر حسین صاحب محمدث دہلوی نے پڑھا۔ وہ ڈولی میں بیٹھ کر تشریف لائے تھے۔ کیونکہ ضعف اور بڑھاپے کے باعث چل پھر نہیں سکتے تھے۔“

(حیات ناصر صفحہ 8)

اس طرح حضرت میر صاحب کا حضرت مسیح موعود علیہ السلام سے خسر کا رشتہ قائم ہوا۔

بیعت

حضرت مسیح موعود علیہ السلام کو جب اللہ تعالیٰ نے یہ بات بتائی کہ تو ہی وہ مسیح و مہدی ہے۔

جس کی پیشگوئیاں سابقہ کتب میں موجود ہیں اور لوگوں سے بیعت لینے کا حکم ہوا اور حضرت مسیح موعود علیہ السلام نے شرائط بیعت لکھ کر لوگوں کو لدھیانہ آنے اور بیعت کرنے کی دعوت دی تھی۔ اس وقت حضرت میر ناصنوب صاحب کا تقرر لدھیانہ ہی میں تھا۔ یہ 1889ء کا واقعہ ہے۔

جس وقت لدھیانہ میں پہلی بیعت ہوئی اس وقت حضرت میر صاحب لدھیانہ ہی میں موجود تھے لیکن آپ نے بیعت نہ کی۔ اس کے باوجود کہ آپ حضرت مسیح موعود علیہ السلام کے بڑے عقیدت مند تھے اور پھر حضور داماد بھی تھے یہ دونوں باتیں بھی آپ کو اس طرف راغب نہ کر سکیں۔ کیونکہ آپ حضرت مرزا صاحب کو مسیح موعود اور مہدی تسلیم کرنے کو تیار نہ تھے یا یہ کہنا چاہیے کہ اس وقت تک آپ کو اس بات کا یقین نہ تھا کہ اس طرح کوئی مسیح و مہدی ہو سکتا ہے۔ بہر حال آپ نے بیعت نہ کی۔ اسی زمانہ میں مولوی محمد حسین صاحب بٹالوی سے لدھیانہ ہی میں ایک مبارکہ بھی ہوا جس میں حضرت میر صاحب بھی شامل تھے۔ پھر آپ کا تبادلہ لدھیانہ سے پیالہ ہو گیا۔ اللہ تعالیٰ نے آپ کے سینہ کو کھولنا اور حقیقت آپ پر آشکار کرنی تھی اس غرض سے اللہ تعالیٰ نے یہ سامان پیدا کر دیئے کہ پہلے جلسہ سالانہ قادیانی میں آپ کو شامل ہونے کی توفیق حاصل ہوئی جو کہ 1891ء میں ہوا۔ آپ قادیانی تشریف لائے تو اللہ تعالیٰ نے آپ پر حق آشکار کر دیا۔ اور فوراً حضرت اقدس مسیح موعود علیہ الصلوٰۃ والسلام کی بیعت کر کے آپ کی غلامی میں داخل ہو گئے۔ اور پھر ساری زندگی جس وفا اور صدق سے آپ نے بس کی وہ ہرامی کے لئے مشغول راہ ہے۔

پیش اور قادیان آمد

حضرت میر صاحب سرکاری ملازم تھے۔ آپ مختلف جگہوں سے تبدیل ہوتے ہوئے جب مردان پہنچ تو ہاں آپ کا دل نہ لگتا تھا اس پر آپ رخصت لے کر قادیان آگئے۔ ابھی رخصت ختم بھی ہونے نہ پائی تھی کہ آپ کی پیش منظور ہو گئی۔ پھر کیا تھا آپ قادیان ہی کے ہو کر رہ گئے۔

آپ بیعت توکرہی چکے تھے اپناب کچھ حضرت مسیح موعود علیہ السلام کے قدموں میں ڈال دیا۔ اور ہمیشہ کے لئے آپ کی خدمت پر مامور ہو گئے۔ آپ ہر کام کرتے اور کرواتے۔ مالی بھی آپ تھے۔ انجینئر بھی آپ تھے زمین کے مختار بھی آپ تھے۔ بس یوں کہو کہ حضرت مسیح موعود علیہ السلام کے پرائیویٹ سیکرٹری تھے۔

امانت و دیانت

آنحضرت ﷺ نے ہر مسلمان کو امین اور دیانت دار ہونے کی طرف توجہ دلائی ہے۔ حضرت میر صاحب میں یہ وصف نمایاں تھا اپنے تو اپنے غیر بھی آپ کی امانت و دیانت کا اعتزاف کرتے تھے۔

آپ جن دنوں ملازم تھے اس وقت کا ایک واقعہ ہے کہ ایک مرتبہ افسران نہر نے قaudہ کے مطابق آپ سے ایک سورپے کی نقد ضمانت طلب کی۔ آپ کے دوسرا ساتھیوں نے تو روپیہ جمع کر دیا۔ لیکن آپ نے فرمایا کہ میرے پاس تو نہیں ہے اور واقعی نہ تھا حالانکہ آپ کے سپرد اور سیر کا کام تھا اور لوگ تو اس میں ہزاروں کماليتے ہیں لیکن آپ حلal و حرام کو اچھی طرح سمجھتے تھے اس لئے آپ نے کبھی رشوت نہ لی اور اکل حلal آپ کا شیوه تھا۔ جب آپ نے رقم جمع کروانے سے انکار کیا اور کہا کہ میرے پاس نہیں ہے تو لوگوں نے مشورہ دیا کہ قرض لے کر ادا کر دو۔ اس پر آپ نے فرمایا کہ پھر قرض کہاں سے ادا کروں گا۔ ضمانت کی رقم جمع نہ کروانے کا مطلب تھا عہدہ سے عیحدگی۔ آپ کو آخری نوش بھی دے دیا گیا۔ اس پر آپ نے عزم کر لیا کہ عیحدگی منظور ہے۔ جب یہ معاملہ چیف انجینئر تک پہنچا تو اس نے تمام کاغذات منگوائے اور دیکھے تو اس نے بڑی خوشی کا اظہار کیا کہ ہمارے محلہ میں بھی ایسا مین موجود ہے۔ وہ جانتا تھا کہ سب اور سیر ہزاروں روپیہ کماتے ہیں اور یہ شخص سورپے بھی داخل نہیں کر سکتا جب کہ اسے علم ہے کہ

اس رقم کے جمع نہ کروانے کا نتیجہ ملازمت سے عیحدگی ہے اور قرض بھی نہیں لیتا کہ ادا نہ کر سکوں گا تو لازماً یہ شخص امین ہے۔ ان سب باتوں کو دیکھتے ہوئے اس نے آپ کو ضمانت کی رقم داخل کرنے سے مستثنی کر دیا۔

دیکھا بچو! اللہ تعالیٰ بھی ایماندار اور صادق و امین لوگوں کی کس طرح مدد کرتا ہے۔ آپ کو بھی ہمیشہ اس بات کو مد نظر رکھنا چاہیے۔

نیک دل اور صاف دل

آنحضرت ﷺ کا حکم ہے کہ ایک مومن اپنے دوسرے مومن بھائی سے تین دن سے زیادہ ناراضی نہ رکھے۔ حضرت میر ناصر نواب صاحب کی طبیعت بعض معاملات میں بڑی سخت تھی لیکن اگر آپ کسی سے ناراض بھی ہو جاتے تو تین دن سے زیادہ بھی بھی اس ناراضی کو طول نہ دیتے۔ بلکہ آگے بڑھ کر السلام علیکم کہہ کر ناراضی دور کر لیتے۔ زیادتی کرنے والے کو بھی معاف کر دیتے یہ آپ کی خاص صفت تھی جو ساری زندگی نظر آتی رہی۔ ایک مرتبہ کا واقعہ ہے کہ میاں اللہ دین صاحب جن کو فلاسفہ صاحب بھی کہا جاتا تھا ان سے کسی بات پر تکرار ہو گئی اور معاملہ یہاں تک پہنچا کہ فلاسفہ صاحب کو مار پڑی۔ یہ شکایت جب حضرت مسیح موعود علیہ السلام کے پاس پہنچی تو آپ نے فلاسفہ صاحب کے حق میں فیصلہ دیا اور فلاسفہ صاحب سے معافی مانگنے کی بات کی۔ اس بات کو سن کر حضرت میر صاحب سب سے پہلے فلاسفہ صاحب کے پاس گئے اور معافی مانگ لی۔ اس واقعہ سے آپ کی صاف دلی کا اندازہ لگایا جا سکتا ہے۔ آپ اپنا سینہ ہمیشہ صاف رکھتے تھے۔ پھر بات کو فوراً قبول کرتے اور مان لیتے اور سخت ناراضی کے باوجود معاف فرمادیتے اور معافی طلب بھی کر لیتے۔ اللہ تعالیٰ آپ پر ہزار ہزار رحمتیں نازل کرے۔ آمین

اسی سلسلہ میں حضرت یعقوب علی عرفانی کی ایک روایت ملتی ہے کہ میں جب قادیان آیا

جو انی کا زمانہ تھا طبیعت میں تیزی بھی بہت تھی اُن دنوں میں تعلیم الاسلام سکول کا ہیڈ ماسٹر تھا اور نانا جان (حضرت میر ناصر نواب صاحب) ناظم تھے تو کسی معاملہ میں نانا جان سے ٹھن گئی۔ معاملہ یہاں تک بڑھا کہ حضرت مسیح موعود علیہ السلام سے شکایت کرنے کے لئے کچھ بولا ہی تھا کہ حضرت مولانا حکیم نور الدین صاحب (خلیفۃ المسیح الاول) نے مجھے ڈانٹ دیا۔ اور ان کی ڈانٹ مجھے بہت پیاری تھی۔ میں پیڑھ گیا۔ حضورؐ نے دریافت فرمایا تو حضرت حکیم نور الدین صاحب مجھے لے فرمایا حضورؐ کچھ نہیں معمولی سی بات ہے میں سمجھا دوں گا اور حضرت حکیم نور الدین صاحب مجھے لے کر ایک طرف چلے گئے اور فرمانے لگے حضرت میر صاحب بہت صاف دل ہیں۔ تم کو ان کے ساتھ اس طرح نہیں کرنا چاہیے ان کی بیٹی (حضرت اماں جان) ہیں تم کو فوراً ان سے معافی مانگ لیں چاہیے۔ کہتے ہیں کہابھی ہم با تین کرہی رہے تھے کہ کیا دیکھا سامنے سے حضرت میر صاحب تشریف لارہے تھے آپ نے دور سے ہی با واز بلند السلام علیکم کہا اور آگے آ کر گلے سے لگالیا۔ یہ تھا آپ کا حسن سلوک اور آپ کی صاف دلی جو کہ ہمیشہ ہی آپ کے وجود میں دکھائی دیتی تھی۔

غرباء سے ہمدردی اور محبت

حضرت میر صاحب میں خدا تعالیٰ کے احکامات کی پابندی کا وصف اور غریبوں کے ساتھ ہمدردی اور محبت کا جذبہ کوٹ کر بھرا ہوا تھا۔ حضرت مسیح موعود علیہ السلام کے عاشق اپے عزیز وطن کو چھوڑ کر قادیان آ کر آباد ہونا چاہتے تھے۔ بعض لوگ تو ایسے تھے جو اس قدر مالی وسعت رکھتے تھے کہ کرایہ پر مکان حاصل کر کے رہ سکتے تھے۔ لیکن بعض اس قدر غریب تھے کہ معمولی کرایہ دینا بھی ان کے لئے محال تھا۔ ایسے غریبوں کا خیال حضرت میر صاحب کو ہمیشہ رہتا اور دل میں یہ ترپ رہتی کہ ان غریبوں کے لئے کچھ کیا جائے۔

آپ نے اس سلسلہ میں حضرت نواب محمد علی خان صاحب کو توجہ دلائی اور خواہش ظاہر کی کہ

ان غریبوں کے لئے مکان بنائے جائیں۔ چنانچہ حضرت نواب صاحب نے اس غرض کے لئے ایک تطعیز میں وقف کر دیا اور حضرت خلیفۃ المسیح الاول نے ان مکانوں کی بنیاد رکھی۔

حضرت میر صاحب نے ان مکانوں کی تعمیر کے لئے چندہ اکٹھا کرنا شروع کیا آپ ہر ایک کے پاس جاتے اور چندہ جمع کرتے اور دل میں کسی قسم کا کوئی حجاب نہ تھا۔ کیونکہ یہ کام خدا کی خاطر ہو رہا تھا۔ بلکہ کہتے ہیں کہ آپ نے اپنی ایک کاپی پر یہ شعر لکھا ہوا تھا۔

ماں گلوں نہیں پر مرہوں پیٹ بھرنا کے کاج

پرسوار تھے کہ کام کو مانگتے مجھے نہ آوے لاج

یعنی اپنا پیٹ بھرنے کی غرض سے ماں گلوں اس سے بہتر ہے کہ میں مر جاؤں لیکن دوسروں کی مدد کے لئے اور رفاه کے لئے مانگتے مجھے کوئی شرم نہیں آتی۔

آپ ایک معزز گھرانے سے تعلق رکھنے کے علاوہ عظیم انسان تھے سر کاری عہدہ سے پیش حاصل کی تھی لیکن رفاه عامہ کے کاموں کے لئے ہر وقت کوشش کرنا اور ایک ایک در پر کھڑے ہو کر مانگنایا۔ آپ کی بلند حوصلگی کی اعلیٰ مثال تھی۔ آپ نے بڑی محنت اور جانشناختی سے محلہ دار اضعفاء کی تعمیر کی جسے محلہ ناصر آباد بھی کہا جاتا ہے۔ یہ محلہ آپ کی جانب سے احمدیوں کے لئے ایک گراؤں قدر تھا۔ اور آپ کی ہمیشہ یاد کی جانے والی یادگار۔

حضرت میر صاحب کا صرف یہی ایک کارنامہ نہیں ہے بلکہ آپ کے رفاه عامہ کے کارناموں کی ایک لمبی فہرست ہے۔ آپ نے ایک ہسپتال کے لئے چندہ جمع کرنا شروع کیا اس غرض کے لئے آپ نے خاکر و بٹک تو تحریک کی اور ان سے چندہ لینے میں بھی کوئی پچھاہٹ محسوس نہ کی اور نور ہسپتال ہی میں آپ نے ایک وارڈ ناصر وارڈ کے نام سے تعمیر کروایا۔

آپ جب لوگوں سے چندہ وصول کرتے اور کوئی آپ کو کم چندہ دیتا جو کہ اس کی استطاعت سے بہت کم ہوتا تو آپ کسی نہ کسی رنگ میں کوئی بات کر کے یا کوئی شعر سن کر اُس کو احساس دلاتے

اور سننے والا خود بخود اپنے چندے میں اضافہ کر دیتا آپ کا یہ طریق بڑا ہی پیارا تھا ہر شخص آپ کی عزت بھی کرتا اور آپ کی بات کو سمجھ کر اس پر فروغ عمل کرنے کے لئے آمادہ بھی ہو جاتا۔ احمدیہ کا نج قادیان میں تعمیر ہونے والی (بیت) نور بھی آپ ہی کا کارنامہ ہے۔

بیت مبارک کے سامنے فرش

پیارے بچو! قادیان ایک ایسا شہر تھا کہ سب گلیاں کچی تھیں۔ کوئی پکی سڑک نہ تھی نہ ہی کوئی پکی نالی، لوگ اپنے گھروں کا پانی باہر تو نکال دیتے لیکن وہ پانی راستوں میں ہی بہتر رہتا اور نیل گاڑیوں اور چھکڑوں کے آنے جانے سے بچتے ہو جاتا۔ ہر آدمی اس بات کا احساس تو کرتا لیکن کوئی آگے بڑھ کر کام نہ کرتا۔ (بیت) مبارک کے پاس بھی یہی حال تھا۔ اس کا لوگ خیال بھی کرتے لیکن اس جگہ پر اینٹوں کا فرش لگانے کے لئے اگر کوئی آگے آیا تو وہ آپ ہی کا وجود تھا۔ آپ نے بڑی محنت سے الدار کے راستوں اور (بیت) مبارک کے سامنے اینٹوں کا فرش لگایا اور ہر آنے جانے والے کے لئے سہولت پیدا ہوئی۔

ڈھاب کی بھرتی

حضرت میر ناصر نواب صاحب کی یہ خصوصیت تھی کہ آپ بھی بیکار نہ بیٹھتے تھے اور ہر وقت کوئی تجویز آپ کے ذہن میں پیدا ہوتی رہتی جس سے سلسلہ کو فائدہ پہنچانا آپ کے مدنظر ہوتا۔ انہیں میں سے ایک یہ بات بھی ہے کہ آپ نے قادیان کے چاروں طرف جو ڈھاب تھی اس کی مشرقی جانب سے بھروسائی شروع کر دی۔ ان دونوں روپوں کا کام پیسوں میں ہوتا تھا۔ جب آپ یہ کام کردار ہے تھے تو کہتے ہیں کہ ان دونوں ایک مرتبہ خواجہ کمال الدین صاحب قادیان آئے اور حضرت میر صاحب کے اس کام کو دیکھ کر کہنے لگے کہ آپ یہ کیا کام کر رہے ہیں۔ سلسلہ کا پیسہ غرق کر رہے ہیں۔ حضرت میر صاحب کی طبیعت بھی بڑی تیز تھی آپ

نے انہیں جواب دیا کہ میں غرق کرتا ہوں تو تم سے لے کر نہیں۔ حضرت صاحب کا روپیہ ہے تم کون ہو جو مجھ پر اعتراض کرتے ہو۔ جاؤ حضرت صاحب کو کہو۔

حضرت میر صاحب کی یہ بات سن کر خواجہ صاحب تو خاموش ہو گئے لیکن ایک موقع پر حضرت مسیح موعود علیہ السلام کی خدمت میں یہ بات کہہ ڈالی۔ اس پر حضرت مسیح موعود علیہ السلام نے فرمایا:

”میر صاحب کے کاموں میں دخل نہیں دینا چاہیے۔“

اب دیکھو جن لوگوں کو حضرت میر صاحب کی یہ بات فضول دکھائی دیتی تھی کہ آپ ڈھاب میں بھرتی ڈال رہے ہیں اُن کو اپنی غلطی کا احساس اس وقت ضرور ہوا ہو گا جب مدرسہ احمدیہ کی عمارت وہاں تعمیر ہوئی ہو گئی۔ پیارے بچو! آج بھی جامعہ احمدیہ قادیان اور تعلیم الاسلام اسکول کی عمارتیں اسی جگہ پر واقع ہیں جہاں حضرت میر صاحب نے بڑی محنت اور مشقت سے بھرتی ڈالی تھی۔ اس مدرسے سے فارغ ہونے والے (مریان) نے دنیا کے کونے کونے میں جا کر احمدیت کا پیغام پہنچایا اور (دین حق) کے غالبہ کی بنیادوں کو مضبوط کیا۔ اللہ تعالیٰ حضرت میر صاحب کی اس کاوش کو قبول فرمائے اور آپ کو اجر عظیم عطا کرے۔ آمین

حضرت اقدس کی خدمت

حضرت میر صاحب نے جہاں اپنے آپ کو سلسلہ کے کاموں کے لئے وقف کر دیا تھا وہاں آپ نے حضرت اقدس مسیح موعود علیہ الصلوٰۃ والسلام کی خدمت کرنا بھی اپنے پر فرض کر لیا۔ حضرت اقدس مسیح موعود علیہ الصلوٰۃ والسلام کے سب کام آپ ہی دیکھا کرتے۔ حتیٰ کہ جب حضرت مسیح موعود علیہ السلام قادیان سے باہر کہیں جاتے تو سب گھر بار کی گمراہی آپ ہی کے سپرد ہوتی۔ حضرت اقدس کی آخری عمر میں بھی ہمیشہ آپ کے ہمراہ ہوتے اور آپ کی خدمت پر مامور رہتے۔

پھولوں کی گر طلب ہے تو پانی چن کو دے
جنت کی گر طلب ہے تو زر انجمن کو دے
آپ کی نظم بہت پسند کی گئی اور لوگوں نے یہ نظم سن کر دل کھول کر روپیہ دیا اور آپ کی یہ نظم
الَّذَا عَلَى الْخَيْرِ كَفَاعِلُهُ (یعنی نیکی کی طرف رہنمائی کرنے والا نیکی کرنے والے کی طرح
ہوتا ہے) کا موجب ہوئی۔

آپ کا یہ طریق بھی تھا کہ مخالفین احمدیت کا جواب بھی آپ نظموں میں دیا کرتے تھے۔
لہٰھیانہ شہر میں ایک اہل حدیث مولوی تھا حضرت میر صاحب چونکہ پہلے خود بھی اہل حدیث تھے
آپ اس کی عزت کیا کرتے تھے اس لئے بھی کہ وہ نو مسلم بھی تھا۔ لیکن جب اس نے حضرت مسیح
موعود علیہ السلام کے خلاف معاندانہ اشعار لکھے تو حضرت میر صاحب کو قطعاً برداشت نہ ہوا آپ
نے اس وقت حضرت حسان بن ثابت کا کردار ادا کرتے ہوئے اس پر ایک نظم لکھی اس کے چند
اشعار یوں ہیں۔

اک سگِ دیوانہ لہٰھیانہ میں ہے	آ جکل وہ خرشتر خانہ میں ہے
مومنوں کا لاعن و طاغن بنا	کھل گیا سب اس کا نو مسلم پنا
شاعری پر اس کو اپنی ناز ہے	ہے وہ شاعر یا کہ پھکڑو باز ہے
اس کی بربادی کے ہیں آثاریہ	دن بدن ہوگا زیادہ خوار یہ
گرنہ باز آیا تو ہووے گا ذلیل	اس پر نازل ہوگا ہر دم قہر ایں

اس طرح آپ کا جواب (دین حق) اور احمدیت کے دشمنوں کے لئے نیگی توارکی طرح تھا۔
حضرت میر صاحب ایک شاعر کے ساتھ ساتھ زبردست مناظر بھی تھے۔ آپ کا جواب
دشمنوں کے لئے دندان شکن ہوا کرتا تھا۔ اور ہمیشہ اللہ تعالیٰ نے مناظرہ میں آپ کو غیر معمولی
کامیابی عطا فرمائی۔

حضرت اقدس مسیح موعود علیہ السلام نے جب لاہور کا آخری سفر فرمایا جس میں آپ کی
وفات ہوئی حضرت میر صاحب نے ساتھ ہی سفر کیا تھا۔ حضرت میر صاحب فرماتے ہیں کہ وفات
سے ایک دن قبل شام کو حضرت اقدس نے جو سیر کی اس میں بھی میں حضور کے ساتھ تھا۔ دوسرے
روز ہی دوپہر سے قبل حضرت اقدس کا انتقال ہوا۔ **إِنَّا لِلَّهِ وَإِنَّا إِلَيْهِ رَاجِعُونَ** - اور انتقال کے
وقت بھی آپ حضرت اقدس کے پاس ہی موجود تھے۔ حضرت اقدس مسیح موعود علیہ السلام کی
وفات پر لاہور میں ایک شور برپا ہو گیا۔ اور مخالفین عل غپاڑہ کرنے لگے اور لوگوں نے اس گھر کو
گھیر لیا جہاں حضرت اقدس رہائش پذیر تھے۔ رات کے وقت حضرت اقدس علیہ السلام کا جنازہ
ٹیالہ بذریعہ ریل پہنچا اور پھر وہاں سے قادیان۔ اس سارے سفر میں بھی حضرت میر صاحب کو
حضرت اقدس علیہ السلام کے جنازہ کے ساتھ ساتھ رہنے کی سعادت نصیب ہوئی۔ پھر جنازہ سے
قبل ان لوگوں میں بھی آپ شامل تھے۔ جنہوں نے حضرت حکیم مولوی نور الدین صاحب بھیروی
کو خلیفۃ المسیح کی حیثیت سے چنا اور ان کی بیعت کی۔

حضرت میر صاحب کی قلمی خدمات

پیارے بچو! حضرت میر صاحب جیسے دوسری خدمات سلسلہ میں مصروف رہتے تھے ایسے
ہی آپ نے قلمی جہاد میں بھی خوب حصہ لیا۔ جن دنوں انہم جماعت اسلام لاہور کا نیانیا در شروع
ہوا اس کے تحت بڑی دھوم دھام سے جلسے ہوا کرتے تھے۔ حضرت میر صاحب کو بھی ان جلسوں
میں شرکت کی توفیق حاصل ہوئی۔ آپ شاعر بھی تھے اور اپنامدعا بڑی عمدگی کے ساتھ اشعار میں
لوگوں کے سامنے رکھا کرتے تھے۔ ایک مرتبہ آپ نے ایک نظم پڑھی اس میں ایک شعری بھی تھا

ک

اس سب کے ساتھ ساتھ آپ بہترین مقرر بھی تھے۔ آپ کی تقریر عام فہم ہوا کرتی۔ آپ بات کو بڑے اطمینان سے بیان کرتے کہ سننے والا اچھی طرح سمجھ جائے۔ حضرت خلیفۃ المسیح الاول کے دورِخلافت میں 1910ء میں جلسہ سالانہ قادیانی کے موقع پر بھی آپ کو تقریر کرنے کی سعادت حاصل ہوئی۔

حضرت خلیفۃ المسیح الاول کے ساتھ وفاداری

حضرت مسیح موعود علیہ السلام کی وفات کے بعد جب حضرت حکیم مولوی نور الدین صاحب بھیروی پہلے خلیفہ منتخب ہوئے تو آپ کی تمام تروفاداریاں جو حضرت مسیح موعود علیہ السلام کے ساتھ تھیں آپ کی طرف منتقل ہو گئیں اور حضرت خلیفۃ المسیح الاول بھی آپ کے کاموں کو بڑی عزت کی لگاہ سے دیکھتے تھے۔ ایک مرتبہ حضرت خلیفۃ المسیح الاول نے آپ کو لکھا۔

”مکرم معظم حضرت میر صاحب!

السلام علیکم ورحمة اللہ وبرکاتہ

آپ کے کاموں اور خواہشوں کو دیکھ کر میری خواہش ہوتی اور دل میں بڑی ترپ پیدا ہوتی ہے کہ جس طرح آپ کے دل میں جوش ہے کہ شفاخانہ زنانہ، مردانہ، (بیت الذکر) اور دارالضعفاء کے لئے چندہ ہوا اور آپ ان میں سے دل سے سمعی و کوشش فرمائے ہیں اور الحمد للہ آپ کے اخلاص صدق و سچائی کا نتیجہ نیک ظاہر ہو رہا ہے اور ان کاموں میں آپ کے ساتھ والے قابل شکرگزاری سے پر جوش ہیں۔ ہمارے اور تمام کاموں میں سمعی کرنے والے ایسے ہی پیدا ہوں۔ وَمَا ذَلِكَ عَلَى اللّٰهِ بِعَزِيزٍ۔“

نور الدین 30 اپریل 1909ء

(حیات ناصر صفحہ 71)

دیگر خدمات سلسلہ

پیارے بچو! اس بات میں تو کوئی شک نہیں کہ حضرت میر صاحب ہر وقت دین کی خدمت میں مصروف رہتے تھے جس طرح کہ آپ پہلے پڑھ کچکے ہیں۔ اس کے ساتھ ساتھ بعض خاص قسم کے کام بھی آپ کے سپرد تھے اُن میں سے چند کا ذکر کرتا ہوں۔

مدرسہ تعلیم الاسلام کے مینیجر

مدرسہ تعلیم الاسلام قادیانی کی تغیر 1897ء کے آخر پر ہوئی تھی اور اجراء 1898ء کو ہوا۔ اس مدرسہ کے سب سے پہلے مینیجر آپ مقرر ہوئے۔ آپ نے اس مدرسہ کو کامیاب کرنے اور بہتر رنگ میں چلانے کے لئے اپنی تمام ترقتوں کو صرف کر دیا۔ آپ نے ساری زندگی مدرسہ کے ساتھ بڑی وچھپی دکھائی۔

ناظام تعمیرات

جب مدرسہ تعلیم الاسلام جاری ہوا تو جہاں آپ مینیجر کی حیثیت سے کام کر رہے تھے وہاں آپ ناظم تعمیرات بھی مقرر ہوئے۔ اس وقت جس جگہ پر جامعہ احمدیہ کی پہنچتی عمارت ہے یہاں تعلیم الاسلام اسکول کی کچھ اینٹوں کی عمارت تعمیر کروانا آپ ہی کام تھا۔ آپ نے اس کام کے لئے رات دن مخت کی اور بڑی عمدگی کے ساتھ اس کام کو سرانجام دیا۔

افسر بہشتی مقبرہ

آپ نے حضرت مسیح موعود علیہ اصلوٰۃ والسلام کے باعث کی درستی کی طرف خاص توجہ دی۔ وہاں بہت سے درخت لگائے۔ آموں کی مختلف قسمیں لا کر لگائی گئیں۔ پھر بہشتی مقبرہ میں کنوں بھی آپ ہی نے کھدوایا تھا تا اس کے ذریعہ سیرابی کا کام ہو سکے۔ اسی طرح جس وقت زلزلہ کے

تحریک کو عملی صورت دی۔ آپ ہر روز بعد مغرب اس مقصد کے لئے لمبی دعا کیا کرتے تھے۔ اور یہ سلسلہ کچھ عرصہ تک برابر جاری رہا۔ حضرت شیخ یعقوب علی عرفانی صاحب فرماتے ہیں کہ میں خود ان دعاؤں میں شریک ہوتا تھا اور آج تک اس طف کو جسمیں کرتا ہوں۔ قدرتِ ثانیہ کے لئے دعا میں ہوتی رہیں اور بطور عملی محرک کے حضرت میر صاحب قبلہ اس کے لیڈر تھے۔

خلافتِ ثانیہ

پیارے بچو! حضرت مسیح موعود علیہ السلام نے رسالہ الوصیت میں جس قدرتِ ثانیہ کا ذکر فرمایا ہے اس سلسلہ میں آپ نے یہ بات بھی فرمائی ہے کہ یہ قدرتِ ثانیہ تم میں ہمیشہ رہے گی۔ اور تم اس کے لئے سب مل کر دعا میں کرو۔

خدال تعالیٰ کی یہ سنت ہے کہ جو بھی اس دنیا میں آیا اس نے بہر حال اللہ تعالیٰ کے پاس واپس لوٹ جانا ہے۔ خلیفۃ المسیح الاول بھی خلافت پر چھ سال متمن کرنے کے بعد اپنے اللہ کے حضور حاضر ہو گئے اور آپ کی وفات حضرت نواب محمد علی خان صاحب کی کوئی میں ہوئی جو کوئی ٹھنڈی دارالسلام کے نام سے موسم تھی اور احمد یا کانج کے جانب شمال ہے۔

حضرت خلیفۃ المسیح الاول کی وفات سے پہلے ہی کچھ لوگ اس نظریہ کو پھیلائے تھے کہ خلیفہ کی ضرورت نہیں اور صدر انجمن احمدیہ ہی کافی ہے۔ گویا کہ وہ قدرتِ ثانیہ کی اس نعمت کو کاٹ دینا چاہتے تھے جس کے ہمیشہ رہنے کا وعدہ اللہ تعالیٰ نے دیا تھا۔ جماعت کے بزرگوں نے حضرت خلیفۃ المسیح الاول کی وفات کے بعد سب سے پہلا کام خلیفہ کے انتخاب کا کیا جس کا انتخاب ”(بیت) نور“ میں ہوا۔ حضرت میر صاحب نے پوری وفا کے ساتھ حضرت مرزا بشیر الدین محمود احمد صاحب کے ہاتھ پر بیعت کی۔ نہ صرف بیعت کی بلکہ غیر مباعین کے فتنے کو دور کرنے کے لئے آپ نے دور دراز علاقوں کے سفر بھی کئے اور تقاریر کے ذریعہ لوگوں کو سمجھایا۔ حضرت سیٹھ

ایام تھے تو حضرت مسیح موعود علیہ السلام خدا تعالیٰ کی وحی کے تحت اپنے باغ میں تشریف لے گئے۔ آپ کے ساتھ اور بھی بہت سے احباب وہاں جا ہتھرے۔ اس وقت وہاں عمارتوں کی ضرورت تھی تو حضرت میر صاحب نے بڑی تیزی کے ساتھ وہاں مکان تعمیر کئے۔ جس میں حضرت مسیح موعود علیہ السلام کئی دنوں تک ٹھہرے رہے۔

تغیردار القرآن

حضرت حکیم الملک خلیفۃ المسیح الاول قرآن کریم کا درس عام طور پر (بیت) اقصیٰ میں دیا کرتے تھے۔ آپ کو یہ خیال پیدا ہوا کہ ایک عمارت دار القرآن کے نام سے تعمیر ہونی چاہیے۔ جس میں قرآن کریم کا درس دیا جایا کرے۔ اور مدرسہ کے کام بھی آئے۔ اس کے باوجود کہ صدر انجمن احمدیہ کا محکمہ تعمیرات موجود تھا لیکن حضرت خلیفۃ المسیح الاول نے یہ کام حضرت میر صاحب کے سپرد کیا۔ اور جماعتوں میں یہ اعلان کیا کہ اس غرض کے لئے کم از کم اڑھائی ہزار روپے کی ضرورت ہے جو کہ احباب جمع کر دیں اور یہ روپیہ دار القرآن کے نام سے حضرت میر صاحب کو اسال کیا جائے۔

قدرتِ ثانی کے لئے دعا کا التزام

حضرت مسیح موعود علیہ الصلوٰۃ والسلام کی وفات کے بعد حضرت حکیم نور الدین صاحب کو جماعت نے اپنا پہلا خلیفہ منتخب کیا۔ حضرت مسیح موعود علیہ السلام نے اپنی کتاب رسالہ الوصیت میں تحریر فرمایا کہ جماعت کوں کر قدرتِ ثانیہ کے لئے دعا کرنی چاہیے۔ اسی بات کو مد نظر رکھ کر حضرت میر صاحب نے لمبی لمبی دعا میں کرنے کا التزام کیا۔ حضرت خلیفۃ المسیح الاول نے اس سلسلہ میں خاص اعلان کرنے کا ارشاد بھی فرمایا جو اخبارات نے شائع کیا۔

حضرت میر ناصر نواب صاحب قادریان میں وہ پہلے بزرگ تھے جنہوں نے اجتماعی دعا کرنے کی

عبد الرحمن مدرسی جو کہ حضرت مسیح موعود علیہ السلام کے مخلص (رقاء) میں سے ایک تھے اور باقاعدہ صدر انجمن احمدیہ کے ٹرستی بھی تھے ان کو غیر مبالغین کے فتنہ سے مطلع کرنے کے لئے حضرت میر صاحب نے مدرس کا سفر بھی کیا۔ اس طرح آپ نے خلافت ثانیہ کے دوسرے مظہر کے گرد مخلصین جماعت کو جمع کرنے کی بہت کوشش کی۔

صدراج من احمدیہ کے خزانہ پر ان لوگوں کا قبضہ تھا جو خلافت کے منکر تھے۔ ان کے لاہور منتقل ہونے پر خزانہ بھی ساتھ لے گئے۔ حضرت میر صاحب نے اس وقت جماعتی کاموں کو چلانے کے لئے اپنی طرف سے ایک خطیر قم بھی حضرت خلیفۃ المسیح کی خدمت میں پیش کی۔ اس طرح آپ نے خلافت ثانیہ کے ساتھ بھی بڑی محبت اور وفا کا تعلق رکھا۔

حضرت میر صاحب اس بات کو بخوبی سمجھتے تھے کہ اگر افراد جماعت کو (دین حق) کی حقیقی تعلیم پر چلانا ہے اور جماعتی عقائد سے وافق کروانا ہے تو ان میں حضرت مسیح موعود علیہ السلام کی کتب کے مطالعہ کی تحریک ہونی چاہیے۔ اس لئے جہاں آپ نے اور بہت سے کام کئے وہاں آپ نے افراد جماعت کو حضرت مسیح موعود علیہ السلام کی کتب کا مطالعہ کرنے کی تحریک فرمائی۔ اس کے ساتھ ہی آپ کو کتب کی اشاعت کا بھی بہت شوق تھا۔

رزق حلال کی تحریک

اللہ تعالیٰ قرآن کریم میں فرماتا ہے کہ تم حلال اور طیب چیزیں کھاؤ۔ آپ پیچھے پڑھائے ہیں کہ کس طرح حضرت میر صاحب نے ساری زندگی رزق حلال حاصل کیا۔ کوئی شخص بھی آپ پر انگلی نہیں اٹھا سکتا تھا۔ جہاں آپ خود اس پر قائم رہے وہاں آپ نے افراد جماعت میں رزق حلال کی تحریک کی غرض سے یہ کام بھی کیا کہ قادیانی میں ایک چھوٹی سی دوکان کھول لی اور یہ قادیانی میں کسی احمدی کی پہلی دوکان تھی۔ آپ غور کریں۔ مخالفت کا دور پھر حضرت میر صاحب کا

اپنا مرتبہ اور مقام پھر حضرت مسیح موعود علیہ السلام سے رشتہ داری کی قربت کا معاملہ۔ آپ نے ان سب باتوں کو نظر انداز کرتے ہوئے کہ لوگ آپ کو کیا کہیں گے کہ اتنے بڑے خاندان کا معزز شخص اور ایک چھوٹی سی دوکان کھول لی ہے، صرف اس لئے دوکان جاری کی کہ رزق حلال کی خاطر کسی قسم کی شرم کرنے کی ضرورت نہیں۔ دراصل رزق حلال حاصل کرنے کی تحریک کرنا تھا۔

آج کے زمانہ میں دیکھیں کتنا نوجوان فارغ گھومنتے ہیں لیکن چھوٹی موٹی دوکانداری کرنا چھوٹی تجارت کرنا اپنے لئے معیوب خیال کرتے ہیں۔ ہمارے نوجوانوں کو ان بزرگوں سے نصیحت حاصل کرنی چاہیے اور رزق حلال میں چھوٹی تجارت اور چھوٹی موٹی دوکانداری کو عارنیں سمجھنا چاہیے۔ اگر آج کے نوجوان ان بزرگوں کے نقش قدم پر چلیں گے تو اللہ تعالیٰ بھی ان کے اموال میں برکت دے گا۔ فارغ رہنا اور گھومنا شیطان کی دوکان کے متtradaf ہے۔

سانحہ وفات

حضرت میر صاحب کے اس قدر اوصاف ہیں کہ جس قدر بھی بیان کئے جائیں کم ہیں۔ یہ دنیا تو عارضی ٹھکانا ہے۔ جس کو ہر صورت میں ایک دن الوداع کہنا ہے۔ حضرت میر صاحب آخری وقت میں بھی باوجود اعصابی کمزوری کے ہر وقت جماعتی کاموں میں مصروف رہتے اور (بیت الذکر) میں آکر نمازیں ادا کیا کرتے تھے۔ آپ کے سعادتمند بیٹوں نے آپ کے ساتھ ایک آدمی مستقل طور پر رکھا ہوا تھا۔ آپ جہاں بھی جاتے وہ ساتھ ساتھ رہتا۔

1924ء کی بات ہے کہ حضرت خلیفۃ المسیح الثاني ندن تشریف لے گئے تھے۔ انہیں دنوں آپ کی وفات کا سانحہ پیش آیا۔ إِنَّا إِلَهُ وَإِنَّا إِلَيْهِ رَاجِعُونَ۔ حضرت خلیفۃ المسیح الثاني ندن ہی میں آپ کی نماز جنازہ غائب ادا فرمائی۔ حضرت خلیفۃ المسیح الثاني نے اس وقت ندن میں نماز جنازہ غائب کی یہ پہلی نماز تھی۔ غالباً اس (بیت الذکر) میں نماز جنازہ غائب کی یہ پہلی نماز تھی۔

حضرت میر صاحب کی وفات بروز جمعہ مورخہ 19 ستمبر 1924ء کو صح نوبجے ہوئی تھی اور بعد نماز جمعہ باغ حضرت امام جان میں ایک مجمع کثیر کے ساتھ حضرت مولانا شیر علی صاحب نے آپ کی نماز جنازہ ادا کی اور اسی روز مقبرہ بہشتی میں آپ کی تدفین عمل میں آئی۔ اور یہ پاک وجود ان پاک دل لوگوں میں شامل ہو گیا جن کے لئے حضرت مسیح موعود علیہ السلام نے اس مقبرہ بہشتی کے لئے دعا کرتے ہوئے فرمایا تھا کہ اس جگہ کو پاک دل لوگوں کی قبروں کی جگہ بنادے۔

پیارے بچو! حضرت میر ناصربناب صاحب نے اپنے پیچھے نہایت نیک صالح خدمت دین کرنے والی پاک اولاد صدقہ جاریہ کے طور پر چھوڑی جنہوں نے آپ کی تمام خوبیوں کو زندہ رکھا۔ آج اس شجر پاک کے پھل دنیا کے مختلف ملکوں میں پھیلے دھائی دیتے ہیں۔ جو خدمت دین میں مصروف عمل ہیں۔ اللہ تعالیٰ سے دعا ہے کہ وہ آپ کو اپنے قرب میں جگہ عطا کرے اور جماعت احمدیہ کو ایسے نیک وجود ہمیشہ ملتے رہیں جو ان کی نیکیوں کو زندہ رکھنے والے اور خدمت دین کرنے والے ہوں۔ آمین

نام کتاب حضرت میر ناصربناب صاحب
طبع دوم